

आर.टी.एच. बिल के विरोध में निजी चिकित्सकों का अनिश्चितकालीन धरना जारी

बिल वापस लेने की मांग को लेकर विरोध रैली निकाली, आमरण अनशन करेंगे चिकित्सक

झुंझुनू, (निसं)। आरटीएच बिल के विरोध में कलेक्ट्रेट पर निजी चिकित्सकों का अनिश्चितकालीन धरना सोमवार को भी जारी रहा। आरटीएच बिल वापस लेने की मांग को लेकर सोमवार को 5 चिकित्सक क्रमिक अनशन पर बैठे।

बिल वापस लेने की मांग को लेकर विरोध रैली निकाली गई। जो गांधी चौक से शुरू होकर शहर के विभिन्न मार्गों से शुरू होकर कलेक्ट्रेट पहुंची और बिल वापस लेने की मांग को लेकर प्रदर्शन किया गया। आईएमए झुंझुनू अध्यक्ष डॉ. लालचंद ढाका ने बताया कि बिल वापस लेने की मांग को लेकर चिकित्सक अनिश्चितकालीन धरने पर बैठे और चिकित्सकों के समर्थन में रैली निकाली गई। मंगलवार से धरना स्थल पर आमरण अनशन शुरू किया जाएगा।

जाकनारी के अनुसार बिल के विरोध में चिकित्सक धरने पर बैठें हैं और बीते 16 दिन से जिले के 112 निजी अस्पतालों पर ताले लटके हुए हैं। सोमवार को क्रमिक अनशन पर



आर.टी.एच. बिल के विरोध में निजी चिकित्सकों ने रैली निकाली।

डॉ. लालचंद ढाका, डॉ. रजनीश माथुर व डॉ. अंजना माथुर बैठे। धरना स्थल पर डॉ. हनुमानसिंह शेखावत, डॉ. सुमन मान कटेवा, डॉ. संतोष ढाका, डॉ. अशोक चौधरी, डॉ. कमल मीणा, डॉ. नरेंद्र श्योराण, डॉ. जेपी बुगालिया, डॉ. शुभकर

कालेर, डॉ. महावीर मील, डॉ. अनिल महालावत, डॉ. खान इकलाख, डॉ. राजीव कटेवा, डॉ. सुमन मान कटेवा, डॉ. मीना शेखावत, डॉ. संगीता उदयपुरिया, डॉ. राजीव कटेवा, डॉ. प्राची कटेवा, डॉ. रजनीश माथुर, डॉ.

राजेश सोमरा, डॉ. आरपी पारीक, डॉ. मनोज वर्मा, डॉ. अजीत चाहर, डॉ. कृष्ण मीणा, डॉ. मनोज जांगिड़, डॉ. सुभाष सैनी, डॉ. ऋतु कटारिया, डॉ. ज्योति ढाका, डॉ. स्मिता तोमर, डॉ. मुकेश बेनीवाल, डॉ. अजय ढाका,

डॉ. योगेश गढवाल, सुभाष शर्मा, सुरेश बेनीवाल, धर्मेंद्र, जितेश, अशोक, जितेंद्र, सरिता प्रजापति, पूजा, कविता, संपत, पिनक के अलावा झुंझुनू से उपचार, आईएमए, आईडीए के सभी निजी चिकित्सक शामिल हुए।

चार गिरफ्तार

श्रीगंगानगर, (निसं)। पुरानी आबादी थाना पुलिस ने चार लोगों को क्रिकेट बुकी चलाते हुए गिरफ्तार कर लिया। ये चारों आरोपी मैट्रोसिटी इलाके के एक मकान में आईपीएल मैच पर क्रिकेट बुकी चला रहे थे। पुरानी आबादी एसएचओ सुरजीत कुमार को जानकारी मिलने पर उन्होंने दबिश दी और मौके से चार आरोपियों को गिरफ्तार कर लिया। इनका एक साथी मौके से भागने में कामयाब हो गया। उसकी तलाश की जा रही है। पुलिस को गश्त के दौरान चार लोगों के पुरानी आबादी इलाके में एक घर में क्रिकेट बुकी चलाते की जानकारी मिली थी। इस पर टीम ने कार्रवाई की।

हेड कांस्टेबल व कांस्टेबल पर हमला

भीलवाड़ा, (निसं)। भीलवाड़ा में अपराधियों के हासले किस कदर बुलंद है इसका अंदाजा इस बात से ही लगाया जा सकता है कि झण्डे की सूचना पर गये प्रताप नगर थाने के हेडकांस्टेबल व कांस्टेबल के साथ चार जनों ने न केवल मारपीट की, बल्कि हेडकांस्टेबल की वदी तक फाड़ दी। इस घटना के बाद पुलिस ने दो लोगों को हिरासत में लिया, जबकि दो मौके से भाग निकले। पुलिस ने राजकाय में बाधा उत्पन्न करने का मामला दर्ज कर लिया। पुलिस ने बताया कि प्रताप नगर थाने के हेडकांस्टेबल शमीम मोहम्मद

ने रिपोर्ट दी कि वे सिगमा ड्यूटी के तहत गश्त कर रहे थे, तभी अभय कमांड सेंटर से सूचना मिली कि पथवारी रोड गायत्रीनगर में दो-तीन जने किसी व्यक्ति से मारपीट कर रहे हैं। सूचना पर हेडकांस्टेबल शमीम मोहम्मद व कांस्टेबल विनोद मौके पर पहुंचे और झगड़ा करने वालों को छुड़ाया। नाम-पता पूछा तो वे गुस्से में होकर हेडकांस्टेबल व कांस्टेबल के साथ लड़ाई-झगड़ा करते हुये इन लोगों ने कांस्टेबल विनोद को धक्का मारा, जिससे वह दूर जा गिरा और हेडकांस्टेबल के साथ मारपीट करने

लगे और उनकी वदी फाड़ दी जिससे वदी के सोल्डर व बटन टूट गये। उनके चेहरे पर मुक्का मारने से बांयी आँख पर चोट आई। कांस्टेबल विनोद ने छुड़ाने का प्रयास किया तो उसके साथ की हाथपाई की गई। हेडकांस्टेबल ने इसकी सूचना थाने पर दी। थाना प्रभारी राजेंद्र गोदारा और जांबा मौके पर पहुंचे, जिन्हें देखकर एक व्यक्ति व महिला मौके से भाग गये। 2 व्यक्तियों को पुलिस जाले ने पकड़ लिया। इन दोनों ने खुद को नेनु सिंह पुत्र भैरुसिंह राजपूत व सूरज सिंह राजपूत होना बताया। दोनों को पुलिस थाने ले गई।

तस्करी करते महिला गिरफ्तार

भीलवाड़ा, (निसं)। जिले की गुलाबपुरा थाना पुलिस ने एक महिला को स्मैक के साथ गिरफ्तार किया है। गुलाबपुरा पुलिस ने बताया कि सब इंस्पेक्टर राजेश तिवारी गश्त पर थे, इस दौरान बाबा बालकनाथ आश्रम के नजदीक चौराहे पर पहुंचे तो एक महिला सामने से आती दिखाई दी। यह महिला पुलिस को देखकर हड़बड़ाहट में पुनः उसी दिशा में घूमकर जाने लगी। उसकी हरकत संदिग्ध होने से पुलिस ने उसे रोका। पूछताछ में महिला ने खुद को सीमा (45) पत्नी स्व. सत्तू गुर्जर निवासी परसरामपुरा होना बताया।

युवक के सिर में धारदार हथियार से वार कर की हत्या

समूह में आकर लाठी-पत्थरों से किया हमला



कलेक्ट्रेट पर आर्थिक सहायता एवं सरकारी नौकरी की मांग को लेकर समाजजनों ने प्रदर्शन किया।

डुंगरपुर, (निसं)। जिले के देवडा थाना अंतर्गत पातली गांव में समूह में आकर में 8-10 हमलावरों ने धारदार हथियारों, लाठी और पत्थरों से हमला कर एक युवक की हत्या कर दी। हमले में युवक गंभीर रूप से घायल हो गया था, जिसे हमलावर मरा समझकर फरार हो गए थे। रास्ते से गुजर रहे लोगों ने परिजनों को सूचना दी तो वह मौके पर पहुंचे और घायल युवक को लेकर अस्पताल पहुंचे, जहाँ उसकी मौत हो गई। पुलिस ने मामले की छानबीन करते हुए 8 युवकों को डिटेन किया है और उनसे पूछताछ में जुटी है।

थानाधिकारी हेमंत चौहान ने बताया कि रविवार रात को सूचना मिली कि पातली गांव निवासी विक्रम सिंह (40) पुत्र सूर्य सिंह चुडावत (घोडवाला) की निर्मम हत्या कर दी गई। विक्रम सिंह रात को अपने घर जा रहा था। इस दौरान पातली रोड पर नीलकंठ महादेव मंदिर के पास 8-10 युवक खड़े थे। विक्रम सिंह मंदिर के पास पहुंचा तो उन्होंने विक्रम सिंह पर धारदार हथियारों, लाठी, पत्थर और लात-थूंसों से हमला कर दिया। इस दौरान हमलावरों ने कुलाली से विक्रम सिंह के सिर पर वार किया, जिससे वह लहलुहान होकर गिर गया। इसके बाद

हमलावर फरार हो गए। कुछ देर बाद उधर से गुजर रहे लोगों ने विक्रम सिंह को सड़क पर पड़े देखा तो परिजनों को सूचना दी। परिजन विक्रम सिंह को गंभीर हालत में लेकर अस्पताल पहुंचे, जहाँ उसने दम तोड़ दिया।

थानाधिकारी ने बताया कि घटना की सूचना पर दोबारा थाना पुलिस भी अस्पताल पहुंची और शव को अस्पताल के मुर्दाघर में रखवाया। इसके बाद पुलिस घटनास्थल पर पहुंची और मौका मुआयना किया। पुलिस ने मामले की छानबीन करते हुए 8 संदिग्ध युवकों को डिटेन किया है। पुलिस सभी संदिग्धों से पूछताछ कर रही है और मर्डर के कार्यों का पता लगाने में जुटी है। थानाधिकारी ने बताया कि परिजनों

के रिपोर्ट देने के बाद पोस्टमॉर्टम की कार्रवाई की जाएगी।

पुरानी रंजिश में हत्या का अंदेश:- मुक्त विक्रम सिंह के खिलाफ पिछले दिनों गांव की एक महिला ने दोबारा थाने में दुष्कर्म की रिपोर्ट दी थी, लेकिन बाद में दोनों पक्षों में समझौता हो गया था। मामले के बाद महिला के परिवार के युवक विक्रम सिंह से दुश्मनी रखते थे, जिसके चलते हत्या करने की संभावना बताई जा रही है। लेकिन अभी पुलिस इस में कुछ भी खुलासा नहीं कर रही है।

कलेक्ट्रेट पर किया प्रदर्शन मुआवजा देने की मांग:- राजपूत समाज के युवक विक्रम सिंह की हत्या के विरोध में बड़ी संख्या में समाज के लोग इकट्ठा हो गए। करणी सेना के प्रदेशाध्यक्ष भंवरसिंह भी मुर्दाघर पहुंचे और घटनाको लेकर आक्रोश जताया। समाज के लोगों ने मुक्त के परिवार के एक सदस्य को सरकारी नौकरी देने और आर्थिक सहायता देने की मांग की और मांगें पूरी नहीं होने तक पोस्टमॉर्टम करवाने से इनकार कर दिया। राजपूत समाज के लोगों के कलेक्ट्रेट के सामने प्रदर्शन की चेतावनी को देखते हुए भारी पुलिस जाब्ता तैनात किया गया है।

प्रेमी जोड़े ने ए.एस.पी. के पास सुरक्षा की गुहार लगाई

जालोर, (कासं)। घर से भागकर शादी करने वाले एक प्रेमी जोड़े ने अतिरिक्त पुलिस अधीक्षक अनुकूलित उज्जैनिया के समक्ष उपस्थित होकर सुरक्षा की गुहार लगाई। साथ ही प्रेमी जोड़े ने एक ज्ञापन भी सौंपा। इधर जालोर पुलिस ने बरलुट पुलिस को सूचना दी। जिस पर वहां से जांच अधिकारी ने आकर लड़की के वीडियो रिकॉर्ड बयान दर्ज किए तथा लड़का-लड़की दोनों बालिंग होने के कारण उसकी इच्छा के अनुसार उसके पति के साथ भेजा गया।

शीतल कुमारी पुरोहित पुत्री किशोर कुमार निवासी वाराडा, जिला सिराही एवं जगदीश राजपुरोहित पुत्र बरदाराम पुरोहित निवासी सिवणा ने ज्ञापन में बताया कि हम शारीरण एक ही जाति यानी राजपुरोहित समाज से हैं तथा प्रार्थना शीतल कुमारी वाराडा गांव की निवासी है तथा जगदीश सिवणा गांव से हैं। हम दोनों ने अपनी मर्जी एवं रजामंदी से प्रेम विवाह किया है।

ज्ञापन में बताया कि हम दोनों बालिंग हैं और अपना भला बुरा सोचने में स्वयं सक्षम हैं। इस प्रकार कानूनी रूप से भी हम दोनों विवाह योग्य हैं तथा हमारे विवाह में कोई कानूनी अड़चन नहीं है। ज्ञापन में आगे बताया कि हम दोनों के प्रेम सम्बंध और विवाह से प्रार्थना शीतल कुमारी के परिवारजन, माता-पिता एवं रिश्तेदार सखा नाराज हैं और लगातार भरे पति जगदीश राजपुरोहित एवं ससुरालवालों के विरुद्ध झूठी कानूनी कार्यवाही करने और हानि पहुंचाने तथा जान से मारने की धमकियां दे रहे हैं।

उक्त सभी लोगों ने हमारे विवाह को इज्जत का सवाल बना लिया है। प्रेमी जोड़े के उपस्थित होने के बाद अतिरिक्त पुलिस अधीक्षक ने दोनों को जालोर भेजा और शीतल कुमारी को जालोर पुलिस थाने में भिजवाया तथा बरलुट पुलिस जिला सिराही को सूचना दी गई। बरलुट पुलिस ने बताया कि बरलुट में लड़की की

एमपीआर दर्ज है। जिस पर बरलुट से जांच अधिकारी सुलतानसिंह और महिला पुलिस सहित जालोर पहुंचे तथा महिला थाने में लड़की के वीडियो रिकॉर्ड बयान दर्ज किए गए। लड़की ने परिवार वालों से जान का खतरा बताते हुए किसी से भी मिलने और बात करने से इनकार कर दिया तथा अपने प्रेमी अर्थात् पति के साथ जाने की इच्छा जताई। जालोर में लड़की के बयान दर्ज आगे जांच अधिकारी को शीतल कुमारी पुरोहित ने एक रिपोर्ट प्रस्तुत की तथा कुछ लोगों को पबंद करने की मांग की। शीतल पुरोहित एवं जगदीश पुरोहित का कहना है कि हम दोनों बालिंग हैं तथा हमने घर से भागकर विवाह इकरानामा के जरिए विवाह किया है। आज हम जालोर एएसपी कार्यालय में पेश हुए तथा हमारे बयान लिखा था। हमें बरलुट पुलिस ने आकर सहित तथा हम दोनों की इच्छा अनुसार हमें स्वतंत्र कर दिया है।

थ्रसर से युवक का कटा हाथ

करोली, (निसं)। करोली जिला मुख्यालय के समीप कोटा मामचारी गांव में गेहूं की फसल की थ्रसर से कुटाई करते समय एक युवक गंभीर रूप से घायल हो गया। जिसे करोली अस्पताल में उपचार के लिये भर्ती कराया जहाँ युवक का बांया हाथ काटना पड़ा है। करोली अस्पताल पुलिस चौकी प्रभारी महेश शर्मा ने बताया कि श्याम पुत्र श्रीलाला 28 निवासी कोटा मामचारी खेत में कार्य करते समय घायल हुआ है। करोली अस्पताल पुलिस चौकी प्रभारी ने बताया कि रविवार रात अपने खेत पर थ्रसर की मदद से गेहूं की फसल की कुटाई कर रहा था। इस दौरान थ्रसर में गेहूं की बाली डालते समय हाथ मशीन के अंदर चला गया। जिससे युवक बुरी तरह जखमी हो गया। युवक श्याम की चीख सुनते ही आसपास मौजूद लोगों ने तुरंत थ्रसर को बंद कर युवक का हाथ बाहर निकाला और उसे गंभीर अवस्था में करोली अस्पताल पहुंचाया। युवक का हाथ बुरी तरह जखमी होने के कारण उसे अस्पताल में उपचार के दौरान डॉ. को युवक का बांया हाथ काटना पड़ा।

भाजपा प्रदेश अध्यक्ष जोशी ने जयपुर बम ब्लास्ट मामले में गहलोत सरकार को घेरा

भाजपा प्रदेश अध्यक्ष सीपी जोशी का पहली बार कोटा आगमन पर स्वागत किया

कोटा, (निसं)। भारतीय जनता पार्टी के प्रदेश अध्यक्ष बनने के बाद चित्तौड़गढ़ सांसद सीपी जोशी पहली बार कोटा आए। इस दौरान उनका जगह-जगह भाजपा नेताओं और कार्यकर्ताओं के द्वारा स्वागत किया गया। पूर्व विधायक भवानी सिंह राजावर, पूर्व विधायक प्रहलाद गुंजल सहित संगठन और पदाधिकारियों के द्वारा उनका स्वागत किया गया।

इस दौरान उन्होंने मीडिया से बातचीत में मुख्यमंत्री अशोक गहलोत पर निशाना साधते हुए कहा कि गहलोत ने अपनी सरकार बचाने के लिए कर्णिल सिब्ल और फर्निशिंग को करोड़ों रुपए देकर बतौर वकील खड़ा किया था। लेकिन जयपुर के 71 लोगों को आतंकियों के मार गिराए जाने की लड़ाई में आखिर क्या कारण व दबाव था कि राजस्थान सरकार ने एक भी वकील वहां खड़ा नहीं किया। आतंकवादियों ने 18 वकील खड़े किए

उन्होंने तंज कसते हुए कहा कि गहलोत तो

अपनी ही पार्टी के नेता सचिन पायलट को भी गद्दार कह चुके हैं और खालिस्तान की मांग का भी समर्थन कर रहे हैं। रंधावा के राम का नारा लगाने और राम को अपना बताने के सवाल पर सीपी जोशी ने कहा कि इन लोगों ने सुप्रीम थॉट में हलफनामा दिया था। जिसमें कहा था कि राम पैदा नहीं हुए व काल्पनिक हैं। जब देश की जनता जाग चुकी है, तब आपको अक्ल आई है। रंधावा ने यह भी कहा था देश से मोदी को खत्म करना है, मर गए खत्म करने वाले लोग देश की करोड़ों जनता मोदी की ताकत बनकर साथ खड़ी है। बीजेपी की सत्ता में जापसी के सवाल पर उन्होंने कहा कि राजस्थान और देश पूरा बीजेपी का गढ़ बन गया है। उत्तर से लेकर पश्चिम व उत्तर से लेकर दक्षिण तक और नॉर्थ ईस्ट से लेकर हर राज्य में कमल खिल रहा है। गुटबाजी के सवाल पर उन्होंने कहा कि सभी लोग एक मुखी होकर पार्टी के लिए काम कर रहे हैं।

उन्होंने तंज कसते हुए कहा कि गहलोत तो

जेईई-मेन-2023: 9.40 लाख स्टूडेंट्स ने किया आवेदन

कोटा, (निसं)। देश की सबसे बड़ी इंजीनियरिंग प्रवेश परीक्षा जेईई-मेन की शुरुआत 6 अप्रैल से होने जा रही है। पहले दिन 6 अप्रैल को बीई-बीटेक के लिए परीक्षा से शुरुआत होगी। यह परीक्षा 6 से 15 अप्रैल तक चलेगी। इसके बीच 12 अप्रैल को बीआरके की परीक्षा होगी। बीई-बीटेक की परीक्षा प्रत्येक दिन सुबह 9 से 12 एवं दोपहर में 3 से 6 के बीच में होगी। अप्रैल सेशन के लिए भारत में 315 परीक्षा शहर एवं विदेशों में 15 शहरों में परीक्षा केंद्र बनाए गए हैं।

एलन केन्द्रिय इंस्टीट्यूट के एजुकेशन एक्सपर्ट अमित आहूजा ने बताया कि इस वर्ष अप्रैल परीक्षा के लिए कुल 9 लाख 40 हजार स्टूडेंट्स ने आवेदन किया है। उनमें से 3 लाख 20 हजार ऐसे स्टूडेंट्स थे जिन्होंने पहली बार अप्रैल परीक्षा के लिए आवेदन किया है साथ ही करीब 6 लाख 20 हजार स्टूडेंट्स जनवरी की परीक्षा देने के बाद पुनः अप्रैल परीक्षा के लिए आवेदन कर चुके हैं। नेशनल टेस्टिंग एजेंसी द्वारा शनिवार को एडमिट कार्ड रिलीज करने के साथ ही नोटिफिकेशन भी जारी किया गया। इसमें स्पष्ट किया गया है कि सोमवार को केवल 6 अप्रैल को परीक्षा देने वाले विद्यार्थियों के ही प्रवेश पत्र जारी किए गए हैं। इस तिथि के बाद होने वाली परीक्षाओं में शामिल होने वाले विद्यार्थियों के एडमिट कार्ड परीक्षा दिन से दो दिन पूर्व जारी किए जाएंगे। स्टूडेंट्स को चाहिए कि अनावश्यक रूप

■ अप्रैल परीक्षा के एडमिट कार्ड जारी, अभी सिर्फ 6 अप्रैल के प्रवेश पत्र जारी

से परेशान नहीं हों और दिए गए नोटिस के अनुसार दो दिन पहले अपना एडमिट कार्ड डाउनलोड करें। यह व्यवस्था जनवरी में भी लागू की गई थी। ऐसे विद्यार्थी जिनके फोटो व सिग्नेचर स्पष्ट नहीं हैं, उनके एडमिट कार्ड जारी नहीं किए गए हैं। ऐसे विद्यार्थियों को अपने कैडिडेटे लॉगइन पर जाकर अपलोड इमेजेज को चेक करना होगा।

आहूजा ने बताया कि विद्यार्थियों को एडमिट कार्ड पर दिए गए स्वयं के रिपोर्टिंग टाइम पर रिपोर्ट करना है और परीक्षा शुरू होने से आधा घंटे पहले प्रवेश करने दिए जाएंगे। विद्यार्थियों को प्रवेश पत्र में दिए गए बार कोड रीडर के माध्यम से लैब ऑक्टिव की जाएगी। साथ ही विद्यार्थियों को श्री-लेयर मार्क भी दिया जाएगा, जिसे विद्यार्थी को परीक्षा देते समय उपयोग करना अनिवार्य होगा। एक्सपर्ट आहूजा ने बताया इस वर्ष प्रथम बार जेईई-मेन आवेदन को आधार से लिंक किया गया था जिससे वे स्टूडेंट्स जिनका नाम, जन्म दिन व जेडर आधार से आवेदन के दौरान वेरिफाई नहीं हुए थे, उन्हें प्रवेश पत्र के लिए गए अडॉप्टिंग को भरकर साथ में ले जाना होगा।

कैला माता के उमड़े भक्त

करोली, (निसं)। उत्तर भारत के प्रमुख शक्तिपीठ तीर्थस्थल कैलादेवी में चल रहे लक्ष्मी जात चैत्र मेले का भले ही आज समाप्त होगा मगर दर्शनार्थियों की संख्या में कोई कमी नहीं आ रही है।

इन दिनों कैलादेवी कस्बे में चल रहे 17 दिवसीय लक्ष्मी जात चैत्र मेले के 16 वें दिन सोमवार को भी भक्तों की जमकर भरमार रही। पूरा कस्बा भक्तों से अटा नजर आया और चारों तरफ जयकारों के बीच जाम में फंसे श्रद्धालुओं को खासी परेशानियां उठानी पड़ीं। आस्था धाम कैलादेवी में भले ही आज मंगलवार को 17 दिवसीय मेले का समापन होने वाला है मगर भक्तों की भीड़ में कोई कमी नहीं होने के कारण पूरा कस्बा श्रद्धालुओं से अटा हुआ है।

हालांकि पुलिस और प्रशासन सहित रोडवेज ने अपनी व्यवस्थाओं में खासी कटौती कर दी है जिसके चलते यात्रियों को खासी परेशानियों का सामना करना पड़ रहा है। पूरा मंदिर प्रांगण माता के जयकारों से गुंजायमान हो रहा है। मेले के 16 वे दिन सोमवार को करीब 4 लाख से अधिक श्रद्धालुओं ने माता के दरबार में मत्था टेक कर खुशहाली की मनोती मांगी। शनिवार से लेकर सोमवार तक अंबाकाश के कारण श्रद्धालुओं का संलाब उमड़ पड़ा। कैलादेवी मंदिर मेला नियंत्रण अधिकारी संतोष सिंह ने बताया कि एक बार फिर भक्तों की भीड़ उमड़ रही है।

'वन रैंक वन पेंशन' की विसंगतियों को दूर करने की मांग

पूर्व सैनिकों ने निकाला विरोध मार्च, एडीएम को सौंपा ज्ञापन

झुंझुनू, (निसं)। जिला मुख्यालय पर पूर्व सैनिकों ने वन रैंक वन पेंशन की विसंगतियों को दूर करने की मांग को लेकर विरोध मार्च निकाला और कलेक्ट्रेट पर प्रदर्शन कर एडीएम को राष्ट्रपति के नाम वन रैंक वन पेंशन की विसंगतियों को दूर करने की मांग को लेकर ज्ञापन सौंपा। सभी पूर्व सैनिक संगठनों के संयुक्त आव्हान पर जिले के पूर्व सैनिक और वीरगंगा शहीद स्मारक पर पहुंची और शहीद स्मारक पर शहीदों को नमन करते हुए पूर्व सैनिकों ने 6 सूची मांगों को लेकर शहीद स्मारक से लेकर कलेक्ट्रेट तक रैली निकाली।

कलेक्ट्रेट पर पूर्व सैनिकों ने 6 सूची मांगों को लेकर प्रदर्शन करते हुए एडीएम को राष्ट्रपति के नाम ज्ञापन सौंपा। गौरव सेनानी सेवा समिति के राजवीर चानाना ने बताया कि वन रैंक वन पेंशन की विसंगतियों सहित 6 सूची की मांगों को लेकर पूर्व सैनिकों ने अपना विरोध दर्ज करवाया है। विसंगतियों को दूर करने की मांग को लेकर बड़ा प्रदर्शन करेंगे। जिसमें झुंझुनू के पूर्व सैनिक भी बड़ी संख्या में शामिल होंगे। इस मौके पर पूर्व सैनिक राजपाल



पूर्व सैनिकों ने वन रैंक वन पेंशन की विसंगतियों को दूर करने की मांग को लेकर विरोध मार्च निकाला।

फोगाअ ने कहा कि सैनिकों के सम्मान के लिए ओआरओपी का निस्तारण अति आवश्यक है। पूरे देश में सैनिकों के आंदोलन करने से वर्तमान सैनिकों के मनोबल में गिरावट आएगी। सत्येंद्र मांजू ने बताया कि राजस्थान सरकार ने सैनिकों को जातियों में बांट दिया। इसके लिए भी सैनिकों में रोष है। आरक्षण के लिए भूतपूर्व सैनिक सम्मेलन 1988 के अनुसार ही रिजर्वेशन रहना चाहिए।

गौरव सेनानी शिक्षक संघ जिलाध्यक्ष संजीव खरवास, वाइस प्रिंसिपल बीआर चावला, महेश पुनिया, केसरसिंह, डॉ. महावीरसिंह, सज्जन कुमार कुलहरि, राजेश राहड़, गंगाराम ढाका, छैलुराम जाट, रामेश्वर बाटड़, रविंद्र धनकड़, मनोज, प्रदीप कुमार, राजवीर रैप्पाल, दिलीप खुडाना, राजेंद्र जानू आदि ने भी विचार रखा। रैली में 35 साल से लेकर 85 साल तक के पूर्व सैनिकों ने भाग

लिया। मांगे नहीं मानी तो अगले महीने बहुत बड़ा आंदोलन किया जाएगा। इस मौके पर एक्स सर्विसमें लीगा जिलाध्यक्ष कैप्टन ताराचंद नूनियां, सेक्रेटरी कैप्टन अमरचंद खेदड़, कैप्टन रामनिवास नेतड़, उपाध्यक्ष हवलदार कैलाश सूर, कैप्टन टीपू सुलतान, कैप्टन मोहनलाल, सुबेदार दिनेश कुलहरि, ओजड़ के पूर्व सरपंच शोशराम डांगी, सुबेदार बीएन

रोहिल्ला, कप्तान सुरेंद्र सिंह, हवलदार राजेश जानू, कैप्टन गुरदयाल सिंह, कैप्टन विद्याधर सिलारण, कैप्टन विद्याधर ढाका, सुमेरसिंह, सुबेदार अमीलाल, सुबेदार सुरेश, सुबेदार बसंतलाल, सुबेदार होशियार सिंह, सुबेदार बसंत लाल, मनरूप सिंह, सुरेश भालोटिया, सुबेदार प्रतापसिंह, कप्तान विनोद कुमार आबुसरिया, जगदीशप्रसाद आदि शामिल थे।